

# भारत निर्वाचन आयोग

निर्वाचन सदन, अशोक रोड, नई दिल्ली-110 001

सं. ईसीआई/प्रे. नो./34/2015

दिनांक : 13 मई, 2015

## प्रेस नोट

विषय : श्री अचल कुमार जोति द्वारा नए निर्वाचन आयुक्त के रूप में कार्यभार ग्रहण करना।

श्री अचल कुमार जोति ने आज भारत के नए निर्वाचन आयुक्त (ईसी) के रूप में कार्यभार ग्रहण कर लिया है।

23 जनवरी, 1953 को जन्मे, 1975 बैच के भारतीय प्रशासनिक सेवा (भा.प्र.से.) के पूर्व अधिकारी जनवरी, 2013 में सक्रिय सेवा से सेवानिवृत्त हो गए थे।

उन्होंने गुजरात में विभिन्न पदों पर सेवा प्रदान की, जिसमें 01 जनवरी, 2010 से 31 जनवरी, 2013 तक मुख्य सचिव के पद पर की गई सेवा भी शामिल है। उन्होंने उद्योग, राजस्व और जल आपूर्ति विभागों में भी सचिव के रूप में कार्य किया है।

श्री जोति ने वर्ष 1999 और 2004 के बीच कांडला पोर्ट ट्रस्ट के अध्यक्ष और सरदार सरोवर नर्मदा निगम लि. (एसएसएनएनएल) के प्रबंध निदेशक के रूप में काम किया है।



श्री ए के जोति, निर्वाचन आयुक्त

निर्वाचन आयोग में उनके कार्यकाल के दौरान बिहार, तमिलनाडु, केरल, पश्चिम बंगाल, पुडुचेरी, असम, उत्तराखंड, पंजाब, मणिपुर, उत्तर प्रदेश, गोवा, हिमाचल प्रदेश और गुजरात की राज्य विधान सभाओं के साधारण निर्वाचन होंगे। इसके अतिरिक्त राष्ट्रपतीय और उप-राष्ट्रपतीय निर्वाचन भी उनके कार्यकाल के दौरान ही आयोजित किए जाएंगे।

(धीरेन्द्र ओझा)

निदेशक